



ବାଲ୍ୟ ବିବାହ ଅଧିନିୟମ 2006 ଅନୁଗତ 2013-15 ମଧ୍ୟରେ 795 ମାମଲା ପଞ୍ଜିକୃତ

Posted On: 10 MAR 2017 7:40PM by PIB Bhubaneshwar

ବାଲ୍ୟ ବିବାହ ଅଧିନିୟମ ଅନୁଯାୟୀ 2015ରେ ସର୍ବାଧିକ 293 ଟି ମାମଲା ଦାୟର କରାଯାଇଛି ବୋଲି ଜାତୀୟ ଅପରାଧ ରେକର୍ଡ ବ୍ୟୁରୋ (ଏନସିଆରବି) ପ୍ରଦାନ କରିଥିବା ତଥ୍ୟରୁ ଜଣାପଡିଛି ।

2013ରେ 222ଟି ମାମଲା ଦାୟର ହୋଇଥିବା ବେଳେ 2014ରେ 280ଟି ମାମଲା ଦାୟର କରାଯାଇଥିଲା । ଯେଉଁ ଅଭିଭାବକମାନେ କନ୍ୟା ସନ୍ତାନମାନଙ୍କୁ ବୋଝ ବୋଲି ଭାବନ୍ତି ସେମାନେ ବାଲ୍ୟ ବିବାହ କରାଇଥାନ୍ତି ଯାହା ଏକ ମାନସିକ ସମସ୍ୟା । ସାମାଜିକ ପ୍ରଥା, ପରମ୍ପରା, ନିରକ୍ଷରତା, ଆର୍ଥିକ ଅନଗ୍ରସରତା, ସମାଜରେ ମହିଳାମାନଙ୍କର ଦୁର୍ବଳ ସ୍ଥିତି, ବାଲ୍ୟ ବିବାହ ଦ୍ୱାରା ହେଉଥିବା କୁପରିଣାମ ବିଷୟରେ ଅଜ୍ଞାନତା ଆଦି କାରଣ ବାଲ୍ୟ ବିବାହ ଅଭ୍ୟାସକୁ ପ୍ରୋତ୍ସାହିତ କରିଥାଏ ।

ବାଲ୍ୟ ବିବାହ ଦୂର କରିବା ସହିତ ଏହାକୁ ସଂପୂର୍ଣ୍ଣ ଭାବେ ନିଷେଧ କରିବା ପାଇଁ ଭାରତ ସରକାର ବାଲ୍ୟ ବିବାହ ଧାରା, 2006 ପ୍ରଚଳିତ କରିଛନ୍ତି । ରାଜ୍ୟ / କେନ୍ଦ୍ର ଶାସିତ ଅଂଚଳଗୁଡ଼ିକ ବିଭିନ୍ନ ସମୟରେ ବାଲ୍ୟ ବିବାହ ଅଧିନିୟମ, 2006 ଲାଗୁ କରିବା ପାଇଁ ଅନୁରୋଧ କରିଥିଲେ । ବାଲ୍ୟ ବିବାହ ଅଭ୍ୟାସ ଏକ ସାମାଜିକ କୁ-ସଂସ୍କାର । ଏହାକୁ କେବଳ ବିଧି ବ୍ୟବସ୍ଥା ହସ୍ତକ୍ଷେପ କରିଆରେ ଦୂର କରାଯାଇପାରିବ ନାହିଁ । ସରକାର ଏଥିପାଇଁ ଗଣମାଧ୍ୟମ ଜରିଆରେ ପ୍ରଚାର ପ୍ରସାର କାର୍ଯ୍ୟକ୍ରମ କରିବାର ଆବଶ୍ୟକତା ରହିଛି ।

ଏହି ସୂଚନା ମହିଳା ଏବଂ ଶିଶୁ ବିକାଶ ମନ୍ତ୍ରୀ ଶ୍ରୀମତୀ କ୍ରିଷ୍ଣା ରାଜ ଆଜି ଲୋକସଭାରେ ଏକ ପ୍ରଶ୍ନର ଉତ୍ତରରେ ଦେଇଛନ୍ତି ।

(Release ID: 1484472) Visitor Counter : 2

